


ننڍڙي ڄمار وارا ولي سڳورا

12-December-2019



هفتيوار سنتن پري اجتماع ۾ ٿيڻ وارو
سنتن پريو بيان

(For Islamic Sisters)

هر مبلغ بيان ڪرڻ کان پهريان گهٽ ۾ گهٽ ٽي ڀيرا پڙهي

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

ننڌڙي ڄمار وارا ولي سڳورا

وَعَلَىٰ إِلَيْكَ وَأَصْحَابِكَ يَا حَيُّ يَا قَيُّوْمُ
وَعَلَىٰ إِلَيْكَ وَأَصْحَابِكَ يَا نُورُ اللَّهِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ

دُرُودِ شَرِيفِ جِي فَضِيلَت

سرڪار عالي وقار، محبوبِ رَبِّ غفار، صَلَّى اللهُ عَلَيْهِ وَآلِهِ وَسَلَّمَ جو فرمانِ عافيت نشان آهي: قيامت جي ڏينهن الله پاڪ جي عرش جي علاوہ ٻي ڪا چانو نہ هوندي، ٽي (3) شخص الله پاڪ جي عرش جي چانو ۾ هوندا: (1) اهو شخص جيڪو منهنجي اُمتي جي پریشاني دور ڪري (2) منهنجي ستت کي زنده ڪرڻ وارو (3) مون تي ڪثرت سان درود پاڪ پڙهڻ وارو. (البدور السافرة، باب الاعمال الموجبة لظل العرش... الخ، ص 93)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پياريون پياريون اسلامي پيڻيون! ثواب حاصل ڪرڻ خاطر بيان ٻڌڻ کان پهريان سنيون سنيون نيتون ڪري وٺون ٿيون. فرمانِ مصطفي صَلَّى اللهُ تَعَالَى عَلَيْهِ وَآلِهِ وَسَلَّمَ: "بَيِّنَةُ الْمُؤْمِنِ حَيْرٌ مِّنْ عَمَلِهِ" يعني مسلمان جي نيت ان جي عمل کان بهتر آهي. (المعجم الكبير، سهل بن الساعدي... الخ، ج 6، ص 185، الحديث: 5942)

ٻه مدني ڪُل: (1) بغير سني نيت جي ڪنهن به نيڪ عمل جو ثواب ناهي ملندو. (2) جيتريون سنيون نيتون وڌيڪ، اوترو ثواب به وڌيڪ.

بيان ٻڌڻ جون نيتون

❖ نگاهون جهڪائي پوري توجه سان بيان ٻڌندس ❖ ٽيڪ لڳائي ويهڻ بدران علم دين جي تعظيم خاطر جيترو ٿي سگهيو ٻئي گوڏا وڇائي ويهندس ❖ ضرورت پوڻ تي ٻين اسلامي پيڻرن جي لاءِ سرڪي جاءِ ڪشاده ڪندس ❖ ڏکو وغيره لڳو ته صبر ڪندس، گهوري ڏسڻ ۽ اٽڪڻ کان بچندس ❖ **صَلُّوا عَلَيَّ الْحَبِيبِ! اذْكُرْ اللّٰهَ، تُوْبُوا اِلَيَّ اللّٰه!** وغيره ٻڌي ثواب ڪمائڻ ۽ صدا لڳائڻ واريءَ جي دل جوئي جي لاءِ آهسته آواز سان جواب ڏيندس ❖ بيان کان پوءِ پاڻ اڳتي وڌي سلام، مصافحو ۽ انفرادي ڪوشش ڪندس- دوران بيان موبائل جي غير ضروري استعمال کان بچندس، نه بيان ريڪارڊ ڪندس نه ٿي ٻئي ڪنهن قسم جو آواز ڇو ته ان جي اجازت ناهي، جيڪو ڪجهه ٻُڌندس، ان کي ٻڌي ۽ سمجهي ڪري ان تي عمل ڪرڻ ۽ ان کي بعد ۾ ٻين تائين پهچائي نيڪي جي دعوت عام ڪرڻ جي سعادت حاصل ڪندس.

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پياريون پياريون اسلامي پيڻرون! ربيع الآخر جو مهينو جاري ۽ ساري آهي، هن مهيني کي پير پيران، مير ميران، شاه جيلان حضور غوث اعظم رَحْمَةُ اللهِ عَلَيْهِ سان خاص نسبت حاصل آهي، هاڻي ڪجهه ٿي ڏينهن پهريان سندن وڏي يارهين شريف گذري آهي، هن ۾ شڪ ناهي ته حضور غوث پاڪ رَحْمَةُ اللهِ عَلَيْهِ مادرزاد يعني پيدائشي ولي الله هئا. حضور غوث پاڪ رَحْمَةُ اللهِ عَلَيْهِ جي ولادت جي وقت جيڪي حيرت انگيز واقعا ٿيا اهي وڏا مشهور آهن.

غوث پاڪ مادرزاد ولي

جنهن ڏينهن پاڻ رَحْمَةُ اللهِ عَلَيْهِ جي ولادت ٿي، ان رات جيلان شريف ۾ يارنهن سؤ ٻار پيدا ٿيا، اهي سڀ جا سڀ چوڪرا هئا ۽ سڀئي ولي الله بڻيا. (منه ڪي لاش، ص 5)

حضرت سيدنا غوث اعظم رَحْمَةُ اللهِ عَلَيْهِ جي امڙ سائڻ حضرت سيدتنا امُّ الْخَيْرِ فاطمه رَحْمَةُ اللهِ عَلَيْهَا فرمائينديون هيون: جڏهن منهنجو پٽ عبدالقادر پيدا ٿيو ته هو رَمَضانُ الْمُبَارَكِ ۾ ڏينهن جي وقت منهنجو کير نه پيئندو هو، اڳئين سال رَمَضانِ جو چند ڪڪرن جي ڪري نظر نه آيو ته ماڻهو مون وٽ پڇڻ آيا ته مون چيو ته ”منهنجي ٻار کير ناهي پيتو.“ پوءِ معلوم ٿيو ته اڄ رَمَضانِ جو ڏينهن آهي ۽ اسان جي شهر ۾ اها ڳالهه مشهور ٿي وئي ته سيدن ۾ هڪ ٻار پيدا ٿيو آهي جيڪو رَمَضانِ الْمُبَارَكِ ۾ ڏينهن جي وقت کير ناهي پيئندو. (بهجة الاسرار، ذڪر نسبة وصفته، ص ۱۷۲)

سندن جون ڪجهه ڪرامتون ته ماءُ جي پيٽ مان به ظاهر ٿيون جيئن ته منقول آهي ته پاڻ رَحْمَةُ اللهِ عَلَيْهِ اڃا پنهنجي امڙ جي پيٽ ۾ هئا ۽ امڙ کي جڏهن ٺيچ ايندي هئي ته ان تي هو ”الْحَمْدُ لِلَّهِ“ چونديون هيون، ته پاڻ رَحْمَةُ اللهِ عَلَيْهِ پيٽ ئي مان جواب ۾ ”يُرْحَمُكَ اللهُ“ چوندا هئا، پاڻ رَحْمَةُ اللهِ عَلَيْهِ پهرين رَمَضانُ الْمُبَارَكِ صبح صادق جي وقت دنيا ۾ جلوه گر ٿيا، ان وقت چپ مبارڪ آهستي آهستي چُري رهيا هئا ۽ الله الله جو آواز ٻڌڻ ۾ آيو پئي. (منه ڪي لاش، ص ۴-۵ ملقطاً)

امير اهلستت، حضرت علامه مولانا محمد الياس عطار قادري رَضِيَ اللهُ عَنْهُ الْعَالِيه حضور غوثِ پاڪ رَحْمَةُ اللهِ عَلَيْهِ جي شان ۾ عقيدت ڀريو هديو پيش ڪندي فرمائڻ ٿا:

رونقِ كل اوليا غوثِ اعظمِ دُستِ گير

پيشوائِ اصفيا غوثِ اعظمِ دُستِ گير

آپ ٻن پيرون کي پير اور آپ ٻن روشن ضمير

آپ شاهِ اتقيا غوثِ اعظمِ دُستِ گير

پيدا ٿوتو، هي رکي رَمَضانِ ۾ روزي، دن ۾ دودھ

ڪانه اک قطر هيا يا غوثِ اعظم دستِ گير

(وسائلِ بخشش مُرمّم، ص ۵۴۷)

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پياريون پياريون اسلامي پيڻون! پيرن جي پير، روشن ضمير، پير دستِ گير حضرت شيخ عبدالقادر جيلاني رَحْمَةُ اللهِ عَلَيْهِ جي علاوه ٻيا به اهڙا ڪيئي بزرگ سڳورا آهن جيڪي پيدائشي طور تي الله پاڪ جا ولي هئا، اڄ اسان انهن مان ڪجهه جي باري ۾ ٻڌڻ جي سعادت حاصل ڪنديون سين. اچو سڀ کان پهريان ان ننڍڙيءَ وليءَ جو تذڪرو ٻڌون ٿيون جنهن جو ذڪر الله پاڪ قرآنِ ڪريم ۾ فرمايو آهي.

حضرت بي بي مريم رَحْمَةُ اللهِ عَلَيْهَا جو تذڪرو

اهي الله پاڪ جي پياري نبي حضرت عيسيٰ عَلَيْهِ السَّلَام جي والده حضرت بي بي مريم رَحْمَةُ اللهِ عَلَيْهَا آهن. بي بي مريم رَحْمَةُ اللهِ عَلَيْهَا جي والد جو نالو حضرت عمران رَحْمَةُ اللهِ عَلَيْهِ ۽ والده جو نالو حضرت بي بي حنّه رَحْمَةُ اللهِ عَلَيْهَا آهي. بي بي مريم رَحْمَةُ اللهِ عَلَيْهَا جا والد حضرت عمران رَحْمَةُ اللهِ عَلَيْهِ الله پاڪ جي نبي حضرت زڪريا عَلَيْهِ السَّلَام جا سنڌيو هئا، يعني حضرت عمران جي زوج محترم ۽ حضرت سيدنا زڪريا عَلَيْهِ السَّلَام جي زوج محترم ٻئي پيٽون هيون. حضرت عمران ۽ حضرت حنّه جي شادي ڪي هڪ عرصو گذري ويو، پر اولاد جي نعمت انهن کي حاصل نه ٿي هئي. وقت گذرندو رهيو ۽ هاڻي اهي عمر جي ان حصي کي پهچي چڪا هئا جنهن ۾ عام طور تي اولاد ٿيڻ جي اميد ختم ٿي ويندي آهي پر اهي نااميد نه هئا، هڪ ڏينهن حضرت حنّه رَحْمَةُ اللهِ عَلَيْهَا ڪنهن وڻ جي چانو ۾ ويٺل هئي ته هڪ پکي تي نظر پئي جيڪو پنهنجي ٻچن کي داڻو ڪرائي رهيو هو. ان سبب سندن دل ۾ اولاد جو شوق وڌي ويو، تڏهن پاڻ باس باسي ته جيڪڏهن الله ڪريم مون کي اولاد عطا فرمائيندو ته ان کي مان بيت المقدس

جي لاءِ وقف ڪنديس. (تفسير الخازن، پ ۳، آل عمران، تحت الآية: ۲۵، ۲۴۰/۱، ملتقطاً) ان دور ۾ بيت المقدس جي خدمت جي لاءِ چوڪرا وقف ڪيا ويندا هئا، چوڪريون وقف نه ڪيون وينديون هيون. اهي ٻار بالغ ٿيڻ تائين اتي جي خدمت ڪندا هئا، بالغ ٿيڻ کان پوءِ اهي چاهيندا هئا ته اهڙي طرح ئي رهندا هئا ۽ جيڪڏهن چاهيندا هئا ته دنيا جي ڪم ڪار ۾ مشغول ٿي ويندا هئا. (تفسير نعي، پ ۳، آل عمران، تحت الآية: ۳۵، ۳۷۱/۳-) (تفسير الخازن، پ ۳، آل عمران، تحت الآية: ۲۵، ۲۳۹/۱، بتغير)

ڏينهن رات گذرندا رهيا پوءِ هڪ ڏينهن اها خوشيءَ واري گهڙي به اچي وئي جڏهن حضرت حنه رَحْمَةُ اللهِ عَلَيْهَا کي نياڻيءَ جو اولاد ٿيو، اهو انهن جي لاءِ وڏي خوشي جو موقعو هو پر جيئن ته پٽ جي اميد تي پاڻ ان کي بيت المقدس جي خدمت جي لاءِ وقف ڪرڻ جي باس باسي چڪيون هيون ۽ خلاف اميد نياڻي پيدا ٿي هئي جنهن جي ڪري باس پوري ڪرڻ بظاهر ناممڪن ٿي ويو هو، حضرت حنه رَحْمَةُ اللهِ عَلَيْهَا ان ٻارڙيءَ جو نالو رکيو ۽ جيئن ته پاڻ ان کي بيت المقدس ۾ رکڻ جي نيت ڪئي هئي ان ڪري ان کي ڪٿي هڪ ڪپڙي ۾ لپيٽي بيت المقدس ڏانهن هلي پيون.

بيت المقدس ۾ ان وقت چار هزار خادم رهندا هئا ۽ انهن جا سردار ستاويهه (27) يا ستر (70) هئا. جن جا امير حضرت زڪريا عَلَيْهِ الصَّلَاةُ وَالسَّلَامُ هئا. (تفسير نعي، پ ۳، آل عمران، تحت الآية: ۳۷، ۳۸۱/۳، بتغير قليل) حضرت حنه رَحْمَةُ اللهِ عَلَيْهَا پنهنجي نياڻيءَ کي وٺي جڏهن اتي پهتيون ته ان کي عالمن جي سامهون پيش ڪندي چيائون: اها منهنجي نياڻي آهي جنهن کي مون (الله پاڪ جي عبادت ۽ بيت المقدس جي خدمت جي لاءِ) آزاد (يعني وقف) ڪري ڇڏيو آهي. جيتوڻيڪ چوڪريون هن خدمت جي صلاحيت نه رکنديون هيون پر (جيئن ته مان ان کي وقف ڪري چڪي آهيان ان ڪري) مان ان کي موٽائي گهر به نٿي ڪٿي وڃي سگهان، تنهنڪري اوهان حضرات منهنجي اها باس قبول فرمائي وٺو. (الدر المنثور، پ ۳، آل عمران، تحت الآية: ۳۶، ۱۸۴/۲) انهن عالم سڳورن ان ٻارڙي جي پرورش کي پنهنجي لاءِ عزت ۽ وقار جو سبب سمجهيو ۽ هر هڪ ان جي لاءِ پنهنجون خدمتون پيش ڪرڻ لڳو.

نيٺ ان پاڪ باز ننڊڙيءَ جي پرورش جو ذمو حضرت زُڪريا عَلَيْهِ الصَّلَاةُ وَالسَّلَامُ کي مليو جيڪي انهن عالمن جا سردار ۽ ٻارڙيءَ جا ماسٽر هئا. (تفسير نعيمي، پ، ۳، آل عمران، تحت الآية: ۳۷، ۳۸۱/۳، بتغير-تفسير الخازن، پ، ۳، آل عمران، تحت الآية: ۳۷، ۲۴۱/۱، مختصر-تفسير الجلالين مع حاشية الصاوي، پ، ۳، آل عمران، تحت الآية: ۳۷، ۲۳۱/۱، مختصرًا)

حضرت زُڪريا عَلَيْهِ الصَّلَاةُ وَالسَّلَامُ بَيْتُ الْمَقْدِسِ ۾ مسجد جي فرش سان ٿورو مٿي هڪ ڪمرو ٺهرايو ۽ اتي ان ننڊڙي کي رکيو، اتي پاڻ عَلَيْهِ الصَّلَاةُ جي علاوہ ٻيو ڪو نه ويندو هو. ڪاٺ پيئڻ وغيره جو سامانِ ضرورت به پاڻ ئي کڻي ويندا هئا. (جلالين مع الصاوي، پ، ۳، آل عمران، تحت الآية: ۳۷، ۲۳۱/۱) ۽ واپسي تي تمام دروازا بند ڪري تالو لڳائي ايندا هئا. (روح المعاني، پ، ۳، آل عمران، تحت الآية: ۳۷، ۱۸۶/۳، بتغير قليل) پاڻ عَلَيْهِ الصَّلَاةُ وَالسَّلَامُ جڏهن ڪاٺ پيئڻ جو سامان کڻي اتي پهچندا هئا ته ان ننڊڙي ٻارڙي وٽ اڻ مُنداڻا مياو ڏسندا هئا. يعني گرمي جا مياو سياري ۾ ۽ سياري جا مياو اونھاري ۾ هوندا هئا. (جلالين مع الصاوي، پ، ۳، آل عمران، تحت الآية: ۳۷، ۲۳۱/۱) هڪ ڀيري حضرت زُڪريا عَلَيْهِ الصَّلَاةُ وَالسَّلَامُ ان کي مُخَاطَب ڪري مياو جي باري ۾ پڇيو ته

ترجمو ڪنز الایمان: چيائين اي مریم
هي تو وٽ ڪٿان آيو. (عمران 37)

قَالَ يَرْيَمُ أَنَّى لَكَ هَذَا^ط
(پ، ۳، آل عمران: ۳۷)

ننڍڙي جي ان ننڊڙيءَ عمر شريف ۾ ان ٻارڙي ڪهڙو ايمان افروز جواب ڏنو... چوڻ لڳيون:

ترجمو ڪنز الایمان: چوڻ لڳي هي الله
جي طرفان آهي بيشڪ الله جنهن
کي گهري بي حساب ڏي. (عمران 37)

هُوَ مِنْ عِنْدِ اللَّهِ^ط إِنَّ اللَّهَ يَرْزُقُ مَنْ
يَشَاءُ بِغَيْرِ حِسَابٍ ﴿٣٧﴾
(پ، ۳، آل عمران: ۳۷)

حضرت زُڪريا عَلَيْهِ الصَّلَاةُ وَالسَّلَامُ جي دعا

حضرت زُڪريا عَلَيْهِ الصَّلَاةُ وَالسَّلَامُ جڏهن ٻارڙي جي اها ڪرامت ڏني ته انهن وٽ اڻ مُنداڻا جڻي مياو اچن ٿا ۽ انهن جو اهو جواب ٻڌو ته پاڻ عَلَيْهِ الصَّلَاةُ وَالسَّلَامُ جي

دل ۾ فرزند جو شوق پيدا ٿيو. (المرجع السابق، تحت الآية: ۳۸، ۳۹۰/۳، بتغير قليل) ان وقت پاڻ عليه السلام ۽ سندن زوج محترم ٻئي وڏي عمر جا ٿي چڪا هئا ۽ ان عمر ۾ عام طور تي اولاد ناهي ٿيندو، پر پاڻ عليه السلام يقين ڪري ورتو ته جيڪو رب ان ٻارڙي کي بي موسم ميوو ڏيڻ تي قادر آهي ۽ جيڪو بيت المقدس جي خدمت جي لاءِ چوڪري جي بدران چوڪريءَ ۽ جوان جي بدران ٻارڙيءَ کي قبول فرمائي ورتو آهي ۽ جيڪو ان ٻارڙي کي ننڍپڻ ۾ ڳالهائڻ جي طاقت ڏيندو آهي ۽ جيڪو بغير گمان رزق ڏيڻ تي قادر آهي اهو مون جهڙي وڏي عمر واري کي منهنجي سنڍ (يعني ٻار کان نااميد) گهرواريءَ کي اولاد بخشڻ تي به قادر آهي، بهرحال انهيءَ وقت ۽ انهيءَ هنڌ تي جتي ان ٻارڙي سان اها گفتگو ٿي هئي، انهن بارگاهه الهي ۾ دُعا ڪئي. عرض ڪيو ته اي موليٰ! مون کي هن پوڙهائپ ۾ خاص پنهنجي طرفان هڪ پاڪ ۽ سترو پٽ عطا فرمائ، تون دعائن کي قبول فرمائڻ وارو آهين. جڏهن تُو حءُ جي دعا قبول ڪئي ته منهنجي دعا کي به ضرور قبول فرمائيندي. (المرجع السابق، ۳۹۰/۳، بتغير قليل و ملقطاً) قرآن ڪريم ۾ انهن جي ان جڳهه تي دعا ڪرڻ جو ذڪر موجود آهي، جيئن سيپاري تي، سورءِ آل عمران، آيت نمبر 38 ۾ ارشاد آهي:

هٰذَاكَ دَعَا زَكْرِيَّا رَبَّهُ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعُ الدُّعَاءِ ﴿٣٨﴾ (پ، آل عمران: ۳۸)

ترجمو ڪترالايمن: اتي زڪريا پنهنجي رب کي سڏيو عرض ڪيائين اي منهنجا رب مون کي پاڻ وٽان سني اولاد ڏي بيشڪ تون ئي آهين دعا ٻڌندڙ. (عمران 38)

الله پاڪ انهن جي دُعا کي به شرف قبوليت بخشيو ۽ ڪجهه عرصي کان پوءِ انهن وٽ هڪ نيڪ ۽ صالح فرزند جي ولادت ٿي جنهن جو نالو ”يحيي“ رکيو ويو. حضرت زڪريا عليه السلام جيان انهن جا فرزند حضرت يحييٰ عليه السلام به منصب نبوت تي فائز ٿيا.

جڏهن ته حضرت مريم رَحْمَةُ اللَّهِ عَلَيْهَا کي الله ڪريم بغير پيءُ جي حضرت عيسيٰ عَلَيْهِ السَّلَام جي صورت ۾ فرزند عطا فرمايو. الله رَبُّ الْعِزَّتِ جي انهن تي رحمت ٿئي ۽ انهن جي صدقي اسان جي بي حساب مغفرت ٿئي. آمين بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

حضرت مريم جي واقعي مان حاصل ٿيندڙ مدني گل

پياريون پياريون اسلامي پيٽرون! حضرت مريم رَحْمَةُ اللَّهِ عَلَيْهَا جي هن واقعي ۾ اسان جي لاءِ ڪيئي مدني گل موجود آهن. هڪ ڳالهه اها معلوم ٿي ته جيڪا الله پاڪ جي رحمت کان اميد رکي ٿي ان جي اميد پوري ٿيندي آهي. جڏهن به اميد سان رب ڪريم جي بارگاه ۾ خلوص نيت ۽ صدق دل سان دعا ڪئي وڃي اها دعا ضرور قبول ٿيندي آهي، غور ڪريو! جڏهن حضرت مريم رَحْمَةُ اللَّهِ عَلَيْهَا جي والده حضرت حنڻ رَحْمَةُ اللَّهِ عَلَيْهَا بارگاهِ الهي ۾ دعا ڪئي ته پوڙهائپ جي باوجود، اهڙي وڏي عمر جي باوجود عام طور جنهن ۾ اولاد ناهي ٿيندو، الله پاڪ انهن کي اهڙي نياڻي عطا فرمائي جيڪي مادر زاد (پيدائشي) وليه هيون. ۽ انهن جو حال اهو ٿيو جو کير پياڪ ڄمار ۾ انهن کان ڪرامتن جو اظهار ٿيڻ لڳو.

هن آيت مان ٻيا به ڪيئي مدني گل ملن ٿا، جن ڏانهن رهنمائي ڪندي مشهور مفسرِ قرآن، حضرت مفتي احمد يار خان نعيمي رَحْمَةُ اللَّهِ عَلَيْهِ فرمائن ٿا: (هتان اها ڳالهه معلوم ٿي ته) ڪجهه ماڻهن جو پنهنجو پاڻ کي دين جي لاءِ خالص ڪرڻ ضروري آهي جيڪڏهن سڀئي ماڻهو دنيا ۾ مشغول ٿي وڃن ته دين ڪيئن قائم رهندو. ڪاش! مسلمان هن مان عبرت وٺن ۽ پنهنجي بعض اولاد کي خدمتِ دين جي لاءِ وقف ڪن جن کي ننڍپڻ کان ئي ان جي لاءِ تيار ڪن، پر افسوس ته هاڻي مسلمان جي نظر ماني تي رهجي وئي، پر ياد رکو ته توهان جي عزت دين سان

آهي ۽ دين جو باقي رهڻ عُلَماءِ ۽ نيڪن مان آهي، جيڪڏهن پنهنجي بقا چاهيو
 تہ پنهنجي جماعت ۾ اهڙا ماڻهو گهڻا بڻايو. (تفسير نعيم، ۳، آل عمران، تحت الآية: ۳۶، ۳۷۵/۳) رب
 ڪريم فرمائي ٿو:

فَلَوْلَا نَفَرَ مِن كُلِّ فِرْقَةٍ مِّنْهُمْ طَائِفَةٌ

ترجمو ڪنزالايمان: ائين چو نه ٿئي

جو انهن جي هر گروه منجهان هڪ

جماعت نڪري جيڪا دين جي

لِيَتَفَقَّهُوا فِي الدِّينِ (۱۱، التوبه: ۱۲۲)

سمجه حاصل ڪري. (۱۱، التوبه: 122)

بزرگن جي دعا جون برڪتون

حڪيم الامت حضرت مفتي احمد يار خان رَحْمَةُ اللهِ عَلَيْهِ هڪ ٻئي نڪتي ڏانهن
 رهنمائي ڪندي فرمائن ٿا: هڪ ڳالهه اها به معلوم ٿي ته بزرگن جي دعا سان
 رب ڪريم پنهنجي قانون کي بدلي ڇڏيندو آهي، ❖ ڏسو! رب ڪريم حضرت
 حءُ جي دعا سان ان زماني جو شرعي قانون بدلي ڇڏيو، ❖ حُضُور صَلَّى اللهُ عَلَيْهِ وَآلِهِ
وَسَلَّمَ جي خواهش سان بيت المقدس جي قبلي هئڻ جو قانون تبديل ڪري
 ڇڏيو، ❖ حضرت ابراهيم ۽ زڪريا عَلَيْهِمَا السَّلَامَةُ وَ السَّلَامَةُ جي دعا سان سنڌ پوڙهي
 عورتن کي اولاد بخشيو اهو به قانون ولادت جي خلاف آهي، ❖ (حضرت عيسيٰ
عَلَيْهِ السَّلَامَةُ جي دعا سان آسمان تان ماني ۽ مچي جو دستر خوان آيو جڏهن ته
 آسمان تان پاڻي اچڻ جو قانون آهي اتان کان ماني اچڻ جو قانون ناهي، ❖
 حضرت جزقيل ۽ عزير عَلَيْهِمَا السَّلَامَةُ وَ السَّلَامَةُ جي دعا سان مٿن کي ڪيئي صديون
 گذري وڃڻ کان پوءِ زنده فرمايو، جڏهن ته قيامت کان پهريان مرده زنده هئڻ
 خلاف قانون آهي. معلوم ٿيو:

نگاه مردومون سے بدل جاتی ہیں تقدیریں

(المرجع السابق)

مفتي صاحب رَحْمَةُ اللهِ عَلَيْهِ هڪ ٻيو نڪتو بيان ڪندي فرمائن ٿا: هتي اهو به
 معلوم ٿيو ته نزل رحمت جي وقت دعا گهرڻ سنڌ انبياءِ آهي. ڏسو! حضرت

زُڪريا عَلَيْهِ السَّلَام حضرت مريم (رَحْمَةُ اللهِ عَلَيْهَا) وت بي موسم ميوو ڏسي دُعا ڪئي. حديث شريف ۾ آهي ته برسات جي وقت دعا گهرو ته اهو نُزولِ رحمت جو وقت آهي. (المرجع السابق، تحت الآية: ۳۸، ۳۹۱/۳)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

تذڪرہ بابا فرید الدین گنج شکر

پياريون پياريون اسلامي پيڻرون! اسان ننڌڙي جمار ۾ ئي ولايت جي منزل تي فائز ٿيڻ وارن الله پاڪ جي نيك ٻانهن جي باري ۾ ٻڌي رهيون هيوسين. انهن مان هڪ شيخ الاسلام، حضرت بابا فريدالدين مسعود گنج شکر چشتي رَحْمَةُ اللهِ عَلَيْه به آهن.

حضرت بابا فريد گنج شکر رَحْمَةُ اللهِ عَلَيْه نيك گهراڻي ۾ اک کولي. سندن جا والد محترم قاضي سليمان عالم دين هئا. پاڻ رَحْمَةُ اللهِ عَلَيْه جي والده نيك نمازي ۽ تهجد گذار هئڻ سان گڏوگڏ وليه به هيون. (انوار الفريد، ص ۴۳، حيات گنج شکر، ص ۲۵۳ وغيره) هڪ پيري اوڻٽيه شعبان تي آسمان تي ڪڪر هو. ماڻهو هڪ ابدال وت ويا جيڪي انهيءَ علائقي ۾ رهندا هئا. جڏهن انهن کان رمضان جي روزي جي باري ۾ پڇيو ويو ته انهن فرمايو: اڄ رات قاضي سليمان وت هڪ پٽ جي ولادت ٿيندي جيڪو وقت جو قطب ٿيندو. جيڪڏهن اهو ٻار سڀاڻي ڪير نه پئي ته توهان روزو رکي وڻجو نه ته نه، پوءِ انهيءَ رات قاضي سليمان رَحْمَةُ اللهِ عَلَيْه وت نيك بخت پٽ جي ولادت ٿي ۽ ان اڳئين ڏينهن ڪير نه پيتو ۽ روزو رکيو. ان کي ڏسي ماڻهن به روزو رکي ورتو. اهو ٻار ڪو ٻيو نه بلڪ حضرت بابا فريد الدين مسعود گنج شکر رَحْمَةُ اللهِ

عَلَيْه هو. (اقتباس الانوار، ص ۴۳۴، حيات گنج شکر، ص ۲۵۵)

پياريون پياريون اسلامي پيڻرون! غور ڪريو! الله پاڪ پنهنجي ولين کي ڪهڙي شان عطا فرمائي آهي جو اهي دنيا ۾ ايندي ئي روزا رکڻ شروع ڪري ڏيندا هئا، اسان کي به گهرجي ته اسان به انهن الله وارن جي سيرت تي

هلندي رضاءِ الاهي ۽ ثواب جي لاءِ، محبتِ الاهي حاصل ڪرڻ جي لاءِ خوب نڪ عمل ڪريون، هر دم گناهن کان بچون، اسان کي به گهرجي ته اسان به پنهنجي اندر عبادت جو شوق پيدا ڪريون. اسان کي گهرجي ته پنهنجي پاڻ کي نماز روزي جو پابند ڪيون. اسان کي گهرجي ته اسان به سڄي زندگي فرائض و واجبات جي پابندي ڪريون. اسان کي گهرجي ته پنهنجي عبادتن ۾ خشوع و خضوع پيدا ڪرڻ جي ڪوشش ڪريون. اسان کي گهرجي ته اسان پنهنجي بزرگانِ دين جي نقش قدم تي هلون. اسان کي گهرجي ته اسان به علمِ دين سکڻ واريون بڻجون. اسان جا بزرگانِ دين به علم سکڻ جا شيدائي هئا. جيئن ته منقول آهي،

شرفِ بيعت جو واقعو

طالب علمي جي دوران حضرت بابا فريد گنج شڪر رحمۃ الله عليه مسجد ۾ تشریف کڻي ويندا هئا ۽ قبله رُخ ويهي پنهنجا سبق ياد ڪندا هئا. هڪ ڀيري سلطان المشائخ حضرت قطب الدين بختيار ڪاڪي رحمۃ الله عليه ملتان ۾ جلوه گر ٿيا ۽ انهيءَ مسجد ۾ نماز پڙهڻ جي لاءِ تشریف وٺي آيا. حضرت بابا فريد گنج شڪر رحمۃ الله عليه عادت موجب مطالعي ۾ مصروف هئا ته هڪ خوشگوار احساس سندن کي نظر ڪٽڻ تي مجبور ڪيو. نظر ڪٽڻ جي دير هئي جو هڪ ڪامل ولي جي روشن ۽ نوراني چهرې جي زيارت سان اکيون ٽڏيون ٿيڻ لڳيون، ۽ پوءِ احترام ۾ بيهي رهيا ۽ ويجهو اچي گوڏن ڀري ويهي رهيا. حضرت قطب الدين بختيار ڪاڪي رحمۃ الله عليه تحية المسجد (جي نفلن) مان فارغ ٿي پڇا ڪيائون: ڇا پڙهي رهيا آهيو؟ عرض ڪيائون: فقه جو ڪتاب ”النافع“ آهي، فرمائون: ڇا توهان کي معلوم آهي ته هن ڪتاب مان نفعو ٿيندو؟ عرض ڪيائون: حضور! نفعو ته اوهان جي نظر ڪرم سان ٿيندو. جواب ڏئي حضرت قطب الدين بختيار ڪاڪي رحمۃ الله عليه گهڻو خوش ٿيا ۽ شفقت فرمائيندي پاڻ رحمۃ الله عليه کي پنهنجي مريدن ۾ شامل ڪري ورتو. جڏهن حضرت قطب الدين بختيار ڪاڪي رحمۃ الله عليه ملتان شريف مان واپس موٽيا ته پاڻ رحمۃ الله عليه به پويان پويان هلڻ لڳا اهو ڏسي حضرت قطب

الدين بختيار ڪاڪي رَحْمَةُ اللهِ عَلَيْهِ فرمايائون: پهريان خوب علم دين حاصل ڪريو، پوءِ مون وٽ دهلي اچجو چوٽه بي علم زاهد (يعني علم نه رکڻ وارو پرهيزگار) شيطان جو رانديڪو آهي. (سير الاولياءِ مترجم، ص ۱۲۱، خزينة الاصفياءِ، ۱۱۰/۲ ملخصاً)

علم حاصل ڪرڻ جون برڪتون

پياريون پياريون اسلامي پيٽرون! علم دين حاصل ڪرڻ تمام وڏي سعادت ۽ افضل عبادت آهي. علم جي روشني سان جهالت ۽ گمراهي جي اونڌاهين مان نجات ملندي آهي. علم ئي سان الله پاڪ جي سڃاڻپ حاصل ٿيندي آهي. علم جي بغير عمل ڪرڻ وارن جا عمل اڪثر ڏڙستي بنا ۽ ثواب جي بغير ۽ عذاب جو سبب ٿي ويندا آهن. علم دين سکڻ جو ذهن بنائڻ جي لاءِ هن فتنن جي دور ۾ "مدني چينل" تمام گهڻو معاون ۽ مددگار آهي، ❖ مدني چينل تي هلڻ وارا علم دين سان مالا مال مختلف سلسلا علم دين سکڻ جو شوق پيدا ڪندا، هفتيوار مدني مذاڪرو پاڻ به پابندي سان ڏسو ۽ پنهنجي گهروارن کي به ڏيکاريو، ان سان به علم دين سکڻ جو شوق پيدا ٿيندو. ❖ هر هفتيوار مدني رسالي جو مطالعو ڪرڻ يا ٻڌڻ جو معمول بڻائي وٺو، ان جي برڪت سان به علم دين سکڻ جو شوق پيدا ٿيندو. ❖ ماهنامہ فيضانِ مدينه جي مطالعي جي برڪت سان به علم دين سکڻ جو شوق پيدا ٿيندو. ❖ دعوتِ اسلامي جي ويب سائٽ (www.dawateislami.net) جي ورت ڪريو، ڪوڙ موضوعن تي سُنن پريا بيانات (آڊيو/ويڊيو)، مدني مذاڪرو ڏسڻ ٻڌڻ، علم دين سان مالا مال ڪتابن ۽ رسالن جي مطالعي جي برڪت سان علم دين سکڻ جو شوق پيدا ٿيندو.

ياد رهي! ڪجهه علومن کي حاصل ڪرڻ فرض آهي. جيئن ته حضور اڪرم، رحمتِ عالم صَلَّي اللهُ عَلَيْهِ وَآلِهِ وَسَلَّمَ جن ارشاد فرمايو: ”طَلَبُ الْعِلْمِ فَرِيضَةٌ عَلَىٰ كُلِّ مُسْلِمٍ“ يعني علم حاصل ڪرڻ هر مسلمان تي فرض آهي. (ابن ماجه، ڪتاب السنه، باب فضل العلماء... الخ، ۱/ ۱۶۶، حديث: ۲۲۴) هن حديث پاڪ مان اسڪول ۽ ڪاليج ۾ رائج ٿيل دنياوي تعليم نه بلڪ ضروري ديني علم مراد آهي،

❖ لهنڌا سڀ کان پهرين بنيادي عقيدن جو علم سڪڻ فرض آهي. ❖ ان کان پوءِ نماز جا فرض، شرط ۽ مُفسِدات (يعني نماز ڪيئن درست ٿيندي آهي ۽ ڪيئن ٿئي پوندي آهي) ❖ پوءِ رمضان المبارڪ جي آمد تي روزا فرض هجڻ جي صورت ۾ روزن جا ضروري مسئلا (سڪڻ فرض آهن) ❖ جنهن تي زڪوت فرض هجي ان جي لاءِ زڪوت جا ضروري مسئلا (سڪڻ فرض آهن)، ❖ اهڙيءَ طرح حج فرض هجڻ جي صورت ۾ حج جا (مسئلا سڪڻ فرض آهن)، ❖ هر مسلمان عاقل بالغ مرد ۽ عورت تي ان جي موجوده حالت جي مطابق مسئلا سڪڻ فرض عين آهن. ❖ اهڙي طرح هر هڪ جي لاءِ حلال ۽ حرام جا مسئلا به سڪڻ فرض آهن ❖ اهڙي طرح باطني فرض مثال طور: عاجزي، اخلاص، ۽ تَوَكُّل وغيره ۽ انهن کي حاصل ڪرڻ جو طريقو ۽ باطني گناهه مثال طور تڪبر، رياڪاري، حسد، بدگماني، بغض ۽ ڪينو، شُمات (يعني ڪنهن جي مصيبت تي خوش ٿيڻ) وغيره ۽ انهن جو علاج سڪڻ هر مسلمان تي فرض آهي. ❖ مُهلڪات يعني هلاڪت ۾ وجهڻ واريون شيون جيئن ته وعده خلافي، ڪوڙ، غيبت، چغلي، بُهتان بدنگاهي، ڌوڪو، ايذاءِ مسلم وغيره وغيره تمام صغيره ۽ ڪبيره گناهن جي باري ۾ ضروري احڪام سڪڻ به فرض آهن ته جيئن انهن کان بچي سگهجي. (نيڪي کي دعوت، ص 135 بتغير) انهن علمن جي وڌيڪ تفصيلات جي لاءِ اميرِ اهلست جي تصنيف "نيڪي جي دعوت" ص 135 جو مطالعو انتهائي مفيد رهندو.

پياريون پياريون اسلامي پيڻون! واقعي علمِ دين هڪ لازوال دولت آهي، علمِ دين انبيا عَلَيْهِمُ السَّلَام جي ميراث آهي، علمِ دين ثُرْبَتِ الٰهِي جي راه آهي، علمِ دين هدايت جو سرچشمو آهي، علمِ دين گناهن کان بچڻ جو ذريعو آهي، علمِ دين خوفِ خدا بیدار ڪرڻ جو نسخو آهي، علمِ دين دنيا ۽ آخرت جي عزت ماڻڻ جو سبب آهي، علمِ دين مُرده دلين جي حيات (Life) آهي، علمِ دين ايمان جي سلامتي جو محافظ آهي، علمِ دين خلقِ خدا جي محبت ماڻڻ جو سبب آهي. مطلب ته! علمِ دين بي شمار خوبين جو جامع آهي، علمِ دين ۾ دين به آهي، علمِ

دين ۾ دنيا به آهي، علمِ دين ۾ سڪون به آهي، علمِ دين ۾ اطمینان به آهي، علمِ دين ۾ لذت به آهي، علمِ دين ۾ آرام به آهي، تنهنڪري عقل مند اها ئي آهي جيڪا علمِ دين جي طلب ۾ مشغول ٿي دنيا سان گڏ اخروي نجات جي بهتري جو به سامان ڪري وڃي. افسوس! اسان جي معاشري جي اڪثريت نه ته پاڻ علمِ دين سگڙڻ ڏانهن متوجه ٿئي ٿي ۽ نه ئي پنهنجي اولاد کي علمِ دين سيکاري ٿي. پنهنجي هوشيار (لائق ۽ ذهين) ٻارن کي ڏنياوي علوم و فنون ته خوب سکاريا ويندا آهن پر فرض علوم، قرآنِ ڪريم پڙهائڻ ۽ سُنئون سيکارڻ ڏانهن توجهه ناهي ڪئي ويندي. اها خواهش ته ڪئي ويندي آهي ته منهنجو پٽ ڊاڪٽر، انجنيئر، پروفيسر ۽ ڪمپيوٽر پروگرامر بڻجي پر پنهنجي اولاد کي حافظِ قرآن، عالمِ دين، مفتيءَ اسلام ۽ شيخ الحدیث بنائڻ جي سوچ ختم ٿيندي پئي وڃي. اي ڪاش! اسان پنهنجي اولاد کي علمِ دين سيکاري پنهنجي لاءِ صدقہ جاريه ڇڏي وڃڻ ۾ ڪامياب ٿي وڃون، اي ڪاش! اسان جي اها آرزو هجي ته مرڻ کان پوءِ منهنجي اولاد منهنجي لاءِ اِصالِ ثواب ڪري، پر ياد رکو! اهي تمنائون تڏهن پوريون ٿي سگهنديون جڏهن اسان جو اولاد علمِ دين جي لازوال دولت سان مالا مال ٿيندو. اللہ پاک اسان کي علمِ دين سگڙڻ سيکارڻ جو جذبو نصيب فرمائي. آمين بجاہ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّ اللَّهُ عَلَيَّ مُحَمَّدٍ

تذڪرہ بہاءِ الدين ملتاني رَحْمَةُ اللَّهِ عَلَيْهِ

پياريون پياريون اسلامي پيڻيون! اسان ننڍڙي ڄمار ۾ ئي تاج ولايت سجائڻ وارن اولياءَ ڪرام جي باري ۾ ٻڌي رهيون هيون سين. انهن مان هڪ حضرت شيخ الاسلام بهاءِ الدين زڪريا ملتاني رَحْمَةُ اللَّهِ عَلَيْهِ به آهن. سندن جو شمار به مادر زاد (پيدائشي) ولين سڳورن ۾ ٿئي ٿو. بزرگي جا آثار ته وقتِ ولادت ئي کان ظاهر هئا. منقول آهي ته پاڻ رَحْمَةُ اللَّهِ عَلَيْهِ ننڍپڻ ۾ به رمضان المبارڪ ۾ ڏينهن جي وقت کير نه پيئندا هئا. (تذڪرہ حضرت بهاءِ الدين زڪريا ملتاني، ص 40، اللہ کے ولي، ص 402 ملخصاً) سندن ولايت جون

نشانيون ننڍپڻ کان ئي ظاهر ٿيڻ لڳيون هيون. پاڻ رَحْمَةُ اللهِ عَلَيْهِ جَا وَالِدِ ماجد حضرت وَجِيهَ الدِّينِ محمد غوث رَحْمَةُ اللهِ عَلَيْهِ سندن وٽ تلاوتِ قرآنِ كريم ڪندا هئا ته پاڻ رَحْمَةُ اللهِ عَلَيْهِ ماءُ جو ڪير ڇڏي تلاوت ڏانهن متوجه ٿي ويندا هئا. جن قرآن ٻڌي رهيا هجن. (تذڪره اوليائے پاڪ و بند، ص ۳۶، تذڪره حضرت بهاء الدين زڪريا ملتاني، ص ۴۰، الله ڪے خاص بندے،

ص ۵۴۰، الله ڪے ولي، ص ۴۰۳ ملخصاً) مادر زاد ولي هئڻ جي باوجود شعور واري عمر پهچندي ئي حضرت بهاء الدين زڪريا ملتاني رَحْمَةُ اللهِ عَلَيْهِ علمِ دين سکڻ ڏانهن متوجه ٿيا. الله پاڪ جي عطا ڪيل صلاحيتن ۽ ڪريم استاد جي شفقتن سان پاڻ رَحْمَةُ اللهِ عَلَيْهِ 7 يا 12 سالن جي عمر ۾ ئي مڪمل قرآن پاڪ قرأتِ سبعة (ستن مختلف قرائتن) سان حفظ ڪري ورتو. پوءِ مقامي استادن وٽان علم پرايو. (تذڪره حضرت

بهاء الدين زڪريا ملتاني، ص ۴۱، تذڪره مشايخ سهرورديه قلندريه، ص ۱۴۲) حضرت شيخ بهاء الدين زڪريا ملتاني رَحْمَةُ اللهِ عَلَيْهِ اڃا 12 سالن جا هئا جو والد سڳورن جو ساڻو ڪچي ويو. سندن چاچي حضرت شيخ احمد غوث رَحْمَةُ اللهِ عَلَيْهِ پاڻ رَحْمَةُ اللهِ عَلَيْهِ جي مٿي تي والد ماجد جي دستار ٻڌي ۽ آباء و اجداد جي مسند تي ويهاري خانقاه جا سمورا انتظام پاڻ رَحْمَةُ اللهِ عَلَيْهِ

الله عَلَيْهِ جي حوالي ڪري ڇڏيا. (تذڪره حضرت بهاء الدين زڪريا ملتاني، ص ۴۱ ملخصاً، تذڪره اوليائے پاڪ و بند، ص ۳۶ ملخصاً) پاڻ رَحْمَةُ اللهِ عَلَيْهِ جي دل ۾ علمِ دين حاصل ڪرڻ جو جذبو هو، پاڻ رَحْمَةُ اللهِ عَلَيْهِ پنهنجي چاچي کي سمورا انتظام سنڀالڻ جي التجا ڪئي ۽ پاڻ علمِ دين حاصل ڪرڻ جي لاءِ اجازت گهري ۽ انهن جي اجازت کان علمِ دين سکڻ هليا ويا. (الله ڪے ولي، ص ۴۰۳، ۴۰۴)

پياريون پياريون اسلامي پيڻرون! اسان کي به گهرجي ته پنهنجي اولاد کي علمِ دين حاصل ڪرڻ جو ذهن ڏيون ۽ جيڪي علمِ دين حاصل ڪرڻ جو ذوق شوق رکندا هجن انهن جي حوصله افزائي به ڪريون. جيتري تائين ٿي سگهي هر لحاظ سان انهن جي مدد به ڪريو.

اولاد جي ديني تربيت ڪريو

پياريون پياريون اسلامي پيڻرون! ياد رکو! اوهان جو پيارو پٽ اوهان جي جگر جو

ٽڪرو ۽ اوهان جي اکين جو تارو ئي سهي پر اهو نه وساريو ته اهو الله پاڪ جو ٻانهو، ان جي پياري حبيب صَلَّى اللهُ عَلَيْهِ وَآلِهِ وَسَلَّمَ جو امتي ۽ اسلامي معاشري جو هڪ فرد آهي، جيڪڏهن اوهان جي تربيت ان کي الله پاڪ جي درست طريقي سان عبادت، سرڪارِ مدينه صَلَّى اللهُ عَلَيْهِ وَآلِهِ وَسَلَّمَ جون سنتون ۽ اسلامي معاشري ۾ ان جون ذميداريون نه سڀڪاري سگهي ته ان کي پنهنجو اطاعت گذار فرزند ڏسڻ جا سونهري خواب به نه ڏسو، چو ته اهو اسلام ئي ته آهي جيڪو هڪ مسلمان کي پنهنجي والدين جي اطاعت ۽ انهن جي حقن جي ادائگي جو درس ڏيندو آهي ڏنو هي ويو آهي ته جڏهن اولاد جي تربيت ۾ غفلت جا اثر سامهون ايندا آهن ته اهي والدين هر هڪ جي سامهون پنهنجي اولاد جي بگڙڻ جي ڳالهه ڪندا آهن، انهن کي اهو نه وسارڻ گهرجي ته اولاد کي ان حال ۾ پهچائڻ ۾ انهن جو پنهنجو به هٿ آهي، انهن پنهنجي ٻار کي ABC ته سڀڪاري، پر قرآن پڙهڻ نه سڀڪاريو، مغربي تهذيب جا طور طريقا ته سمجهايا پر رسولِ عربي صَلَّى اللهُ عَلَيْهِ وَآلِهِ وَسَلَّمَ جون سنتون نه سڀڪاريو، جنرل ناليچ جي اهميت تي انهن جي سامهون ڪلاڪن جا ڪلاڪ ليڪچر ڏنا پر فرضِ ديني علوم حاصل ڪرڻ جي رغبت نه ڏياري، ان جي دل ۾ مال جي محبت ته وڌي پر عشقِ رسول جي شمع نه جلائي، ان کي دنياوي ناکامين جو خوف ڏياريو پر قبر ۽ حشر جي امتحان جي ناکامي جي پيانڪ نتيجن کان نه ڊيڄاريو، ان کي ”هيلو هائو آر يو!“ چوڻ ته سڀڪاريو پر سلام جو صحيح طريقو نه ٻڌايو. ان مقصد کي حاصل ڪرڻ جي لاءِ دعوتِ اسلامي جو مڏني ماحول هڪ زبردست نعمت آهي. قرآن و احاديث ۽ اقوالِ بزرگانِ دين رَحْمَةُ اللهِ الْغَيِّبِ جي روشني ۾ اولاد جي تربيت جو طريقو ڄاڻڻ جي لاءِ مڪتبه المدينه جي 188 صفحن تي مشتمل ڪتاب، ”تربيتِ اولاد“ جو ضرور مطالعو ڪريو. (نيڪي کي دعوت، ص ۵۴۶ ملخصاً)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پياريون پياريون اسلامي پيرون! بيان کي ختم ڪندي سنّت جي فضيلت ۽ ڪجهه سنّتون ۽ آدابِ بيان ڪرڻ جي سعادت حاصل ڪيان ٿي، تاجدار رسالت،

شهانشاهِ نُبوْت، مصطفيٰ جانِ رحمت صَلَّى اللهُ عَلَيْهِ وَآلِهِ وَسَلَّمَ جو فرمان جنتِ نشان آهي: جنهن منهنجي سنت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو. (مشكاة الصابيح، ڪتاب الايمان، باب الاعتصام بالڪتاب والسنة، ۹۷/۱، حديث: ۱۷۵)

مهمان نوازي جون سنتون ۽ آداب

پياريون پياريون اسلامي پيڻيون! اچو! اميراهلسنت جي رسالي ”قبر جو امتحان“ مان مهمان نوازيءَ جا مدني گل ٻڌون ٿيون. پهريان (2) فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظه ڪريو. (1) جيڪو الله پاڪ ۽ قيامت تي ايمان رکي ٿو ان کي گهرجي ته اهو مهمان جو احترام ڪري. (بخاري، ۱۰۵/۴، حديث: ۶۰۱۸) حضرت مفتي احمد يار خان نعيمي رَحْمَةُ اللهِ تَعَالَى عَلَيْهِ هُنَ حديث پاڪ جي تحت فرمائن ٿا: مهمان جو احترام اهو آهي ته ان سان خوش دلي سان ملي ان جي لاءِ ڪاڏي ۽ ٻين خدمتن جو انتظام ڪري جيترو ٿي سگهي ان جي پاڻ خدمت ڪري. (مرآة المناجیح، ۵۲/۶) (2) جڏهن ڪو مهمان ڪنهن وٽ ايندو آهي ته پنهنجو رزق کڻي ايندو آهي ۽ جڏهن انهن وٽان ويندو آهي ته صاحب خانہ جي گناہ بخشڻ جو سبب هوندو آهي. (کنزُ النعمال، ۱۰۷/۹، حديث: ۲۵۸۳۱) جڏهن اوهان ڪنهن وٽ بطور مهمان وڃو ته مناسب آهي ته سٺين سٺين نيتن سان حسبِ حيثيت ميزبان يا ان جي ٻارن جي لاءِ تحفا وٺي وڃو. ❖ صدرُ الشريعة حضرت مفتي محمد امجدعلي اعظمي رَحْمَةُ اللهِ تَعَالَى عَلَيْهِ فرمائن ٿا: مهمان لاءِ چار ڳالهيون ضروري آهن: (۱) جتي ويهاريو وڃي اتي ويهي. (۲) جيڪو ڪجهه ان جي اڳيان پيش ڪيو وڃي ان تي خوش ٿئي. (۳) ميزبان کان اجازت وٺڻ بغير اتان نه اٿي ۽ (۴) جڏهن اتان کان وڃي ته ان جي لاءِ دُعا ڪري. (عالمگيري، ۳۴۴/۵) ❖ گهر يا ڪاڏي وغيره جي معاملات ۾ ڪنهن قسم جي تنقيد نه ڪري، نه ئي ڪوڙي ساراھ. ميزبان به مهمان کي ڪوڙ جي خطري ۾ وجهندڙ سوال نه ڪري مثال طور چوڻ اسان جو ڪاڏو ڪيئن هو؟ اوهان کي پسند آيو يا

نه؟ اهڙن موقعن تي جيڪڏهن نه پسند هئڻ جي باوجود مهمان مروت ۾ کاڌي جي ڪوڙي تعريف ڪري ته گناه ٿيندو. ان طرح جو سوال به نه ڪري ته ”اوهان پيٽ پري کاڌو يا نه؟“ ڇو ته اتي به جواب ۾ ڪوڙ جو انديشو آهي ڇو ته گهٽ کائڻ جي عادت يا پرهيزي يا ڪنهن به مجبوري تحت گهٽ کائڻ جي باوجود اصرار ۽ تڪرار کان بچڻ جي لاءِ مهمان کي چوڻ پئجي وڃي ته ”مون گهڻو کاڌو آهي.“ ❖ ميزبان کي گهرجي ته مهمان کي وقت بوقت چوي ته ”اڃا کائو“ پر ان تي اصرار نه ڪري. (عالمگيري، ۵/۲۴۴) ڪٿي اصرار جي ڪري ايترو وڌيڪ نه کاڌو وڃي جو ان جي لاءِ نقصان ده هجي.

صَلُّوا عَلَی الْحَبِيبِ! صَلَّی اللهُ عَلَی مُحَمَّدٍ

طرح طرح جون هزارين سنتون سڪڻ جي لاءِ **مکتبه المدینه** جي شايع ٿيل ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتيں اور آداب“ هديو ڏئي حاصل ڪيو ۽ پڙهو.

ايندڙ هفتيوار اجتماع جي بيان جون جھلڪيون

پياريون پياريون اسلامي پيڻرون! **لَنْ نَسَىَ اللهُ!** آئنده هفتي جي بيان جو موضوع هوندو: ”استقامت ڪاميابي جو راز آهي“ هن بيان ۾ اسين ٻڌنديون سين ته استقامت ڇا آهي؟ ڪاميابي جي لاءِ استقامت ڇو ضروري آهي؟ استقامت حاصل ڪرڻ جا فائدا، قرآن ڪريم ۽ حديث سڳورين ۾ استقامت حاصل ڪرڻ جا طريقا، الله وارن جي استقامت جا واقعا ۽ استقامت جي راه ۾ حائل ٿيندڙ رڪاوٽن ۽ استقامت حاصل ڪرڻ جا ڪيئي اهم نڪتا به پيش ڪيا ويندا. لھذا! آئنده اربع به اجتماع ۾ حاضري جي نيت ڪريو، نه صرف پاڻ اچڻ جي بلڪ انفرادي ڪوشش ڪري ٻين کي به گڏ آڻڻ جي نيت ڪريو ۽ هٿ ڪڍي ڇڻو: **لَنْ نَسَىَ اللهُ**

صَلُّوا عَلَی الْحَبِيبِ! صَلَّی اللهُ عَلَی مُحَمَّدٍ